



Tuesday 30th April, 2019

جیلوں میں قیدیوں کی حالت زار بارے پیشرفت رپورٹ جمع
پنجاب میں خواتین اور نابالغوں کیلئے علیحدہ جیلیں بھی قائم کی جا رہی ہیں، رپورٹ

اسلام آباد (جنگ رپورٹر) وفاقی محتسب اعلیٰ نے "جیلوں میں قیدیوں کی حالت زار" سے متعلق از خود نوٹس کیس میں پیشرفت رپورٹ جمع کرادی ہے، سوموار کے روز جمع کروائی گئی رپورٹ میں بیان کیا گیا ہے کہ سندھ کی جیلوں میں نگران کمیشیاں قائم کر دی گئی ہیں اور یہ کمیشیاں جیلوں کے دورے کر کے قیدیوں کی مشکلات کا جائزہ لے رہی ہیں جبکہ پنجاب میں خواتین اور نابالغوں کے لیے علیحدہ جیلیں بھی قائم کی جا رہی ہیں، پنجاب میں نابالغوں کی جیلوں کو سکولوں کا درجہ دے دیا گیا ہے۔ رپورٹ میں بیان کیا گیا ہے کہ صوبہ خیبر پختونخوا میں مشائخ نگران کمیشیاں قائم کی جا رہی ہیں جبکہ صوبہ بلوچستان میں ریٹائرڈ پروفیسروں پر مشتمل نگران کمیشیاں قائم کی گئی ہیں، رپورٹ کے مطابق تمام صوبوں کی نگران کمیشیاں جیلوں کے اچانک دورے کر رہی ہیں۔